



మదన్‌లాల్ గెలుపును ఎవరూ ఆపలేరు

- ఉమ్మడి జిల్లాలో వైరాతో సహా అన్ని సీట్లూ బీఆర్ఎస్‌వే
- వైరా నియోజకవర్గ నేతల సమావేశంలో ఎంపీ నామా నాగేశ్వరరావు



మాట్లాడుతున్న ఎంపీ నామా నాగేశ్వరరావు

ఖమ్మం/ వైరా రూరల్, అక్టోబర్ 17: వైరా నియోజకవర్గంలో బీఆర్ఎస్ అభ్యర్థి మదన్‌లాల్ గెలుపును ఎవరూ ఆపలేరని ఖమ్మం ఎంపీ, బీఆర్ఎస్ వైరా నియోజకవర్గ ఇన్ చార్జి నామా నాగేశ్వరరావు స్పష్టం చేశారు. ఎవరెన్ని మాయ మాటలు మాట్లాడినా వైరాతో సహా ఉమ్మడి జిల్లాలోని అన్ని సీట్లూ బీఆర్ఎస్ గెలుచుకుంటుందని తేల్చిచెప్పారు. బీఆర్ఎస్ వైరా నియోజకవర్గ ముఖ్య నాయకులతో ఖమ్మంలోని ఓ ప్రైవేటు ఫంక్షన్ హాల్లో మంగళవారం జరిగిన సమన్వయ సమావేశంలో ఆయన మాట్లాడారు. అందరూ

సమష్టిగా కదలి మదన్‌లాల్‌ను మంచి మెజార్టీతో గెలిపించుకుందామని అన్నారు. పట్టుపైస నాయకత్వం, బలం మనకు ఉన్నాయని, రేయంబవళ్ళా కట్టించి పనిచేస్తే మదన్‌లాల్ గెలుపును ఎవరూ ఆపలేరని అన్నారు. సీఎం కేసీఆర్ నాయకత్వంలో ఈ పదేళ్ళలో జరిగిన అభివృద్ధి గురించి ఇంటింటికీ వెళ్లి వివరించాలని సూచించారు. సీఎం కేసీఆర్ అదృష్టంగా రూపొందించిన మ్యూనిసిపాలిటీ ప్రజలందరికీ

విశదీకరించాలని పిలుపునిచ్చారు. వైరాలో మంచి మెజార్టీ తెచ్చుకుంటేనే సీఎం వద్ద మనందరి గౌరవమూ నిలబడుతుందని అన్నారు. రైతుబంధు సమితి జిల్లా కన్వీనర్ నల్లమల వెంకటేశ్వరరావు, వైరా నియోజకవర్గంలోని అన్ని మండలాల నాయకులు, ప్రజాప్రతినిధులు పాల్గొన్నారు. **మదన్‌లాల్ గెలుపే ధ్యేయంగా పనిచేయాలి**
వైరారూరల్, అక్టోబర్ 17 : వైరా మండలం గరికపాడు గ్రామంలో మంగళవారం రాత్రి బీఆర్ఎస్ జిల్లా నాయకులు గ్రామంలో ఇంటింటి ప్రచారం నిర్వహించారు. నాయకులు, కార్యకర్తలు పాల్గొని వైరా నియోజకవర్గ బీఆర్ఎస్ అభ్యర్థి బానోత్ మదన్‌లాల్ గెలుపు ధ్యేయంగా అందరం కలిసి కృషి చేయాలన్నారు. కార్యక్రమంలో అయిలూరి శ్రీనివాసరెడ్డి, బొగ్గుల భాస్కరరెడ్డి, కోట సందీప్, తేళ్లూరి నాగరాజు, మాతంగి శ్రీను, జిల్లా సర్పంచ్‌రావు, పంతుంగి శ్రీను, తిరుపతిరావు, తిరుమలగిరి శ్రీను, కొరకొప్పు ఏను, సుంకర కృష్ణ తదితరులు పాల్గొన్నారు.

సంద్రను ఆశీర్వదించి గెలిపించండి



12వ వార్డులో ప్రచారం చేస్తున్న మున్సిపల్ చైర్మన్ మహేశ్, నాయకులు

నాయకులు మంగళవారం ఇంటింటికీ తిరిగి ప్రచారం నిర్వహించారు. నియోజకవర్గంలో జరిగిన అభివృద్ధి, అమలు చేసిన సంక్షేమ పథకాలకు సంబంధించి కరపత్రాలను పంపిణీ చేసి ఎన్నికల్లో ఎమ్మెల్యే సంద్రను అత్యధిక మెజార్టీతో గెలిపించాలని కోరారు. కార్యక్రమంలో మున్సిపల్ చైర్మన్ కుసంపూడి మహేశ్, జిల్లా గ్రంథాలయ సంస్థ చైర్మన్ కొత్తూరు ఉమామహేశ్వరరావు, మున్సిపల్ కౌన్సిలర్లు మారుతి సూరిబాబు, గుండ్ర రాఘవేంద్ర, కొత్తూరు సభ్యుడు తడి కమ్మ ప్రకాశ్‌రావు, నాయకులు మల్లూరు అంకమరాజు, నరకుల శ్రీను, మేకల సర్పంచ్‌రావు, అబ్దుల్లా వెనిగండ్ల గోపి, వేములపల్లి మధు, మరకంటి శ్రీను, వల్లభనేని పవన్, చింతల సత్యనారాయణ, పర్వతనేని వేణు, కోట రాజ్ కుమార్, జొన్నలగడ్డ కృష్ణ సతీష్, వీరేంద్ర, మహేశ్ పాల్గొన్నారు.

సీఎం కేసీఆర్ సభా స్థలం పరిశీలన



సభాస్థలిని పరిశీలిస్తున్న సీఎం హనుకా, బీఆర్ఎస్ నాయకులు

కల్లూరు, అక్టోబర్ 17: నవంబర్ 1న తిరువూరు రోడ్‌లోని మారుతినగర్ వద్ద ముఖ్యమంత్రి కేసీఆర్ బహిరంగ సభ స్థలాన్ని మంగళవారం పేనుబల్లి రూరల్ సీఎం హనుకా, బీఆర్ఎస్ నాయకులు పరిశీలించారు. సభా ప్రాంగణం వద్ద చేస్తున్న ఏర్పాట్లు, హెలిప్యాడ్ తదితర అంశాలపై చర్చించారు. కార్యక్రమంలో ఎంపీపీ బీరవల్లి రఘు, బీఆర్ఎస్ మండల అధ్యక్షుడు పాలెం రామారావు, నాయకులు పెడకంటి రామకృష్ణ, రాచమళ్ల నాగేశ్వరరావు, అజ్జీరా జమలయ్య, పిచ్చిరెడ్డి మంచాల కృష్ణ, ఇనుపసూరి మోహనరావు పాల్గొన్నారు.

కారేపల్లి క్రాస్ రోడ్‌లో తనిఖీలు



వాహన తనిఖీలు చేస్తున్న పోలీసులు

కారేపల్లి, అక్టోబర్ 17 : కారేపల్లి క్రాస్‌రోడ్‌లో ఏర్పాటు చేసిన చెక్‌పోస్ట్ వద్ద సీబీ తిరుపతిరెడ్డి, కారేపల్లి, కామేపల్లి ఎస్టేట్ల పుచ్చెల రామారావు, ప్రవీణ్‌కుమార్ల ఆధ్వర్యంలో సిబ్బంది మంగళవారం వాహన తనిఖీలు నిర్వహించారు. ఖమ్మం-ఇల్లందు ప్రధాన రహదారిపై వెళ్లే ప్రతి వాహనాన్ని ఆపి క్షణంగా తనిఖీ చేశారు. అదే విధంగా ఆర్టీసీ బస్సుల్లో ప్రయాణికుల బ్యాగులు, సంచులను తనిఖీ చేశారు. చెక్‌పోస్ట్ వద్ద తనిఖీ సిబ్బందికి వాహనదారులు సహకరించాలని కోరారు.

దివ్యాంగులకు అండగా లయన్స్ క్లబ్

వైరాటోన్, అక్టోబర్ 17 : దివ్యాంగుల అవసరాలు తీర్చడంలో లయన్స్ క్లబ్ ఎల్లవేళలా సహకరిస్తుంది క్లబ్ బాధ్యులు నంబూరి మధు, కాపా మురళీకృష్ణ అన్నారు. స్థానిక ఆర్థిక కార్యకర్తల మండలంలో దివ్యాంగులైన మహిళలకు మంగళవారం వీల్‌చైర్లను అందజేసి మాట్లాడారు.

సంస్కృతి, సాంప్రదాయాలకు ప్రతీక బతుకమ్మ



కొణిజిల్లా: బతుకమ్మను ఎత్తుకున్న మదన్‌లాల్, తల్లాడ: కుర్చవల్లిలో బతుకమ్మ ఆడుతున్న మహిళలు, యువతులు

కొణిజిల్లా, అక్టోబర్ 17: అన్ని దానాల్లో కల్లా అన్నదానం మిన్నా అని, ప్రతిఒక్కరూ దైవచింతన, ఇతరులకు సహాయ పడే గుణం కలిగి ఉండాలని వైరా నియోజకవర్గ బీఆర్ఎస్ అభ్యర్థి బానోత్ మదన్‌లాల్ అన్నారు. తుమ్మలపల్లిలో సూడా డైరెక్టర్ బండారు కృష్ణ ఆధ్వర్యంలో నిర్వహిస్తున్న దేవీ శరన్నవరాత్రి ఉత్సవాల్లో మహాఅన్నదాన కార్యక్రమాన్ని ప్రారంభించి మాట్లాడారు. స్థానిక మహిళలు బతుకమ్మలతో స్వాగతం పలికారు. కార్యక్రమంలో సూడా డైరెక్టర్ బండారు కృష్ణ, వైఎంఎంపీ డేరంగుల వెంకటరమణ, డేరంగుల బ్రహ్మాం, డొడ్డపునేని రామారావు, పాముల వెంకటేశ్వర్లు, చల్లా మోహన్‌రావు పాల్గొన్నారు.



వేంసూరు: బతుకమ్మలతో యువతులు, చిన్నారులు



తల్లాడలో..

తల్లాడ, అక్టోబర్ 17: గ్రామాల్లో మహిళలు రంగురంగుల పూలతో బతుకమ్మలను పేర్చి బతుకమ్మ ఆడిపాడారు. కుర్చవల్లిలో బతుకమ్మ చీరలతో మహిళలు ప్రత్యేక ఆకర్షణగా నిలిచి బతుకమ్మ ఆడారు. వాడవాడలా మహిళలు కోలాటంతో సందడి నెలకొన్నది.

రోడ్డు ప్రమాదంలో వ్యక్తి మృతి

వేంసూరు, అక్టోబర్ 17: మండలంలోని లింగపాలెం గ్రామ శివారులో కారు, బస్సును ఢీని వ్యక్తి మృతిచెందిన ఘటన మంగళవారం చోటుచేసుకున్నది. ఎస్పీ వీరప్రసాద్ తెలిపిన వివరాల ప్రకారం.. ఏపీలోని శివాపురానికి చెందిన కలపాల సతీష్ (34) సత్తుపల్లి నుంచి విజయవాడ వెళ్తుండగా లింకపల్లి డిపోకు చెందిన బస్సు విజయవాడ నుంచి సత్తుపల్లి వెళ్తుండగా లింగపాలెం వద్ద బస్సు వెనుక భాగంలో కారు ఢీకొట్టడంతో అదుపు తప్పి సమీప పొలాల్లోకి పట్టి కొట్టింది. కారు డ్రైవింగ్ చేస్తున్న సతీష్ అక్కడికక్కడే మృతిచెందాడు. మృతుడిని సత్తుపల్లి ప్రభుత్వ ఆసుపత్రికి తరలించి పోస్టుమార్టంకు తరలించామని ఎస్పీ తెలిపారు.

రోడ్డు ప్రమాదంలో వ్యక్తికి గాయాలు

కారేపల్లి, అక్టోబర్ 17 : ద్విచక్రవాహనాలు ఢీకొని యువకుడికి తీవ్రగాయాలయ్యాయి. పోలీసులు తెలిపిన వివరాల ప్రకారం.. గుంటూరు జిల్లా భీమవరానికి చెందిన తల్లిలపట్టి శ్రావణ్ ఖమ్మం వైపు నుంచి ఇల్లందుకు మోటార్‌సైకిల్‌పై వెళుతున్నాడు. కారేపల్లి క్రాస్‌రోడ్ సమీపంలోని నర్సరీ నుంచి సింగరేణి మండల మధురానగర్‌కు చెందిన గుగులోత్ సురేందర్ ఒక్కసారిగా ద్విచక్రవాహనంతో రోడ్డు మీదకు రావడంతో శ్రావణ్ తలకు బలమైన గాయాలయ్యాయి. స్థానికులు 108కు సమాచారం అందించగా ఎస్పీ పుచ్చెల రామారావు సంఘటన స్థలానికి చేరుకొని క్షతగాత్రుడిని అంబులెన్స్‌లో ఆసుపత్రికి తరలించారు.

ఉప్పలచెలకలో డ్రైడే

పేనుబల్లి, అక్టోబర్ 17: మండలంలోని ఉప్పలచెలక గ్రామంలో మంగళవారం డ్రైడే కార్యక్రమాన్ని నిర్వహించారు. అంగన్‌వాడీ టీచర్లు, ఆరోగ్య సిబ్బంది ఇంటింటికీ తిరిగి పరిసరాల పరిశుభ్రతపై ప్రజలకు అవగాహన కల్పించారు. నీరు నిల్వ లేకుండా చూసుకోవాలని సూచించారు. పంచాయతీ కార్యదర్శి రామారావు, అంగన్‌వాడీ టీచర్ కాకా సుజాత, ఆశ కార్యకర్తలు పాల్గొన్నారు.

గుండెపోటుతో మహిళ మృతి

కల్లూరు, అక్టోబర్ 17: మండలంలోని చెన్నూరు గ్రామానికి చెందిన మోదుగు లక్ష్మి (70) మంగళవారం మృతి చెందింది. తెల్లవారుజామున ఒక్కసారిగా పడడంతో కుటుంబసభ్యులు కల్లూరు ప్రభుత్వాసుపత్రికి తీసుకెళ్తుండగా మృతిచెందింది. విషయం తెలుసుకున్న ఎమ్మెల్యే సండ్ర వెంకటవీరయ్య ఫోన్‌లో కుటుంబ సభ్యులను ఓదార్చి సంతాపం తెలిపారు. బీఆర్ఎస్ మండల అధ్యక్షుడు పాలెం రామారావు, సర్పంచ్ పాలెం లక్ష్మీకాంతమ్మ, ఎంపీటీసీ జనున శ్రీనివాసరావు, నాయకులు మృతదేవస్వం సందర్శించి పూలమాల వేసి నివాళి అర్పించారు.

చెరువు శిఖంలో వెలిసిన కంఠ మహేశ్వరస్వామి

వైరాటోన్, అక్టోబర్ 17 : వైరాలోని పాత గ్రామ పంచాయతీ కార్యాలయం సమీపంలో చెరువు శిఖంలో శ్రీ కంఠ మహేశ్వరస్వామి ఆవిర్భవించాడని పలువురు మహిళలు మంగళవారం ప్రత్యేక పూజలు నిర్వహించారు. గ్రామస్థులు వుయ్యూరు నాగేశ్వరరావు, కారుకొండ నరేష్, మాచర్ల శంకర్, రామకృష్ణ, నాగేశ్వరరావు పాల్గొన్నారు. కమిటీని ఏర్పాటుచేసి ఆలయ నిర్మాణం చేపడతామన్నారు.

నీతోడు స్వచ్ఛంద సేవా సంస్థకు రాష్ట్రస్థాయి అవార్డు

వైరాటోన్, అక్టోబర్ 17: వైరాకు చెందిన నీతోడు వెల్పేరి సొసైటీకి రాష్ట్రస్థాయి ఉత్తమ సేవా అవార్డు లభించినట్లు సొసైటీ వ్యవస్థాపక అధ్యక్షుడు సందీపా మనోహర్ తెలిపారు. సోమవారం రాత్రి హైదరాబాద్‌లో జరిగిన కార్యక్రమంలో లావుద్దా జీవన్‌లాల్, శ్రీనివాస రామారావు, సుజన్ ఫౌండేషన్ రాష్ట్ర అధ్యక్షుడు తుమ్మల అమరేశ్, టీఎంఓడబ్ల్యూఆర్‌కామెన్టీ సీకావ్ కోఆర్డినేటర్ కొమ్మిన్నా కిశోర్, మేడూ మోహన్‌రావు, సర్పంచ్ రావు అవార్డును అందజేశారున్నారు.

అన్నపూర్ణాదేవీ అలంకరణలో అమ్మవారు

పేనుబల్లి, అక్టోబర్ 17: దేవీశరన్నవరాత్రి ఉత్సవాల్లో భాగంగా గ్రామాల్లో ఏర్పాటు చేసిన అమ్మవారిని అన్నపూర్ణాదేవీ అలంకరణలో అలంకరించారు. భక్తులు అమ్మవారిని దర్శించుకొని ప్రత్యేక పూజలు చేశారు.

గాయత్రిదేవీ అలంకరణలో..

తల్లాడ, అక్టోబర్ 17: దసరా శరన్నవరాత్రి ఉత్సవాల్లో భాగంగా మంగళవారం గాయత్రిదేవీ అలంకరణలో అమ్మవారు భక్తులకు దర్శనమిచ్చారు. స్థానిక కోటమైసమ్మ ఆలయంలో అర్చకులు కంచల సతీశ్రేణి ప్రత్యేక పూజలు నిర్వహించారు. మల్లవరం, తల్లాడ, ముద్దునూరు, రంగంబంజర, కుర్చవల్లి గ్రామాల్లో ప్రత్యేక పూజలు నిర్వహించారు.

కారేపల్లిలో..

కారేపల్లి, అక్టోబర్ 17 : మండల వ్యాప్తంగా దేవీశరన్నవరాత్రి, బతుకమ్మ ఉత్సవాలను ప్రజలు కన్నుల పండుగా జరుపుకుంటున్నారు. వివిధ గ్రామాల్లో ఏర్పాటు చేసిన మార్గమాత మండపాల వద్ద అమ్మవారు మంగళవారం గాయత్రి, గోదేవి అలంకరణలో భక్తులకు దర్శనమిచ్చింది. అదే విధంగా బతుకమ్మ వేడుకలను మహిళలు ఘనంగా జరుపుకున్నారు.



కారేపల్లి: పూజలు చేస్తున్న భక్తులు